

32006D0631

L 256/18

IL-ĠURNAL UFFIĊJALI TA' L-UNJONI EWROPEA

20.9.2006

## DEĊIŻJONI TAL-KUNSILL 2006/631/ĠAI

ta' l-24 ta' Lulju 2006

**li tistipula d-data ta' applikazzjoni ta' ċerti dispożizzjonijiet tad-Deciżjoni 2005/211/ĠAI dwar l-introduzzjoni ta' xi funzjonijiet godda għas-Sistema ta' Informazzjoni ta' Schengen, anke fil-ġlieda kontra t-terroriżmu**

IL-KUNSILL TA' L-UNJONI EWROPEA,

Wara li kkunsidra d-Deciżjoni tal-Kunsill 2005/211/ĠAI ta' l-24 ta' Frar 2005 dwar l-introduzzjoni ta' xi funzjonijiet godda fis-Sistema ta' Informazzjoni ta' Schengen, inklużi fil-ġlieda kontra t-terroriżmu <sup>(1)</sup>, u b'mod partikolari l-Artikolu 2(4) tagħha,

Billi:

- (1) L-Artikolu 2(4) tad-Deciżjoni 2005/211/ĠAI jispeċifika li ċerti dispożizzjonijiet ta' l-Artikolu 1 ta' dik id-Deciżjoni għandhom jibdew ikollhom effett minn data li għandha tiġi stipulata mill-Kunsill, hekk kif il-prekondizzjonijiet meħtieġa jkunu ġew sodisfatti, u li l-Kunsill jista' jiddeċiedi li jistipula dati differenti fir-rigward ta' meta jibdew ikollhom effett dawk id-dispożizzjonijiet.
- (2) Il-prekondizzjonijiet imsemmija fl-Artikolu 2(4) imsemmi hawn fuq ġew sodisfatti fir-rigward ta' l-Artikolu 1(9), u ta' l-Artikoli 101A u 101B godda, tad-Deciżjoni 2005/211/ĠAI.
- (3) Fir-rigward ta' l-Iżvizzera, din id-Deciżjoni tikkostitwixxi żvilupp tad-dispożizzjonijiet ta' l-*acquis* ta' Schengen fis-sens tal-Ftehim iffirmat bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera ma' l-implimentazzjoni, l-applikazzjoni u l-iżvilupp ta' l-*acquis* ta' Schengen, li jaqa' fil-qasam imsemmi fl-Artikolu 1, punt G tad-Deciżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluz mill-Kunsill ta' l-Unjoni Ewropea u r-Repubblika ta' l-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati

ma' l-implimentazzjoni, l-applikazzjoni u l-iżvilupp tal-*acquis* ta' Schengen <sup>(2)</sup>, meta jinqara flimkien ma' l-Artikoli 4(1) tad-Deciżjoni tal-Kunsill 2004/849/KE <sup>(3)</sup> u d-Deciżjoni tal-Kunsill 2004/860/KE <sup>(4)</sup>, it-tnejn li huma tal-25 ta' Ottubru 2004 dwar l-iffirmar, fisem l-Unjoni Ewropea, u dwar l-iffirmar fisem il-Komunità Ewropea, u dwar l-applikazzjoni provvizorja ta' ċerti dispożizzjonijiet ta' dak il-Ftehim mal-Konfederazzjoni Żvizzera,

IDDEĊIEDA KIF ĠEJ:

*Artikolu 1*

L-Artikolu 1(9), 101A u 101B tad-Deciżjoni 2005/211/ĠAI għandhom japplikaw mill-1 ta' Ottubru 2006.

*Artikolu 2*

Din id-Deciżjoni għandha tidhol fis-seħh fid-data ta' l-adozzjoni tagħha.

Għandha tiġi pubblikata fil-*Ġurnal Uffiċjali ta' l-Unjoni Ewropea*.

Magħmul fi Brussell, 24 ta' Lulju 2006.

Għall-Kunsill  
Il-President  
K. RAJAMAKI

<sup>(1)</sup> ĠU L 68, 15.3.2005, p. 44.

<sup>(2)</sup> ĠU L 176, 10.7.1999, p. 31.

<sup>(3)</sup> ĠU L 368, 15.12.2004, p. 26.

<sup>(4)</sup> ĠU L 370, 17.12.2004, p. 78.